



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 गोल्फ खेलें और रनों की संख्या बढ़ाए : युवी की अनोखी सलाह

6 भाषाई अमदता के चरम पर भारतीय राजनीति

7 नहीं सोचा था कि मैं भावशून्य चेहरे से भी हंसा सकता हूं : मनोज बाजपेयी

फ़र्स्ट टेक

मोजपुरी अभिनेता पवन सिंह के खिलाफ धोखाधड़ी का मामला दर्ज वाराणसी (उप्र)/भाषा। भोजपुरी फिल्म अभिनेता और गायक पवन सिंह समेत चार लोगों के खिलाफ धोखाधड़ी समेत विभिन्न आरोपों में मामला दर्ज किया गया है। वाराणसी के कैंट थाने के प्रभारी शिवाकांत मिश्रा ने बताया कि अदालत के आदेश पर बुधवार को यह मामला दर्ज किया गया है। वाराणसी के व्यवसायी विशाल सिंह के वकील आशीष सिंह ने बताया कि साल 2018 में रिलीज हुई फिल्म 'बॉस' में निवेश के नाम पर उनके मुर्दाकिल के साथ धोखाधड़ी हुई है। उन्होंने बताया कि वर्ष 2017 में विशाल की मुलाकात मुंबई में फिल्म निर्देशक प्रेम शंकर राय से हुई थी, जिसके बाद फिल्म बनाने के सिलसिले में उनकी कई लोगों से मुलाकात हुई। वकील ने बताया कि इस दौरान विशाल से फिल्म के निर्माण में निवेश करने का आग्रह किया गया और बदले में मुनाफे में हिस्सा देने का वादा किया गया।

अफगानिस्तान में भूकंप से अब तक 2,205 की मौत हुई : तालिबान जलालाबाद/एपी। अफगानिस्तान में पिछले सप्ताह आए भूकंप में तबाह हुए घरों से सैकड़ों शव बरामद होने के बाद मृतकों की संख्या बढ़कर 2,200 से अधिक हो गई है। तालिबान सरकार के एक प्रवक्ता ने बृहस्पतिवार को यह जानकारी दी। रविवार रात आए 6.0 तीव्रता के शक्तिशाली भूकंप ने कई प्रांतों को हिला दिया, जिससे भारी तबाही हुई। भूकंप से कई गांव तबाह हो गए और लोग मिट्टी, कच्ची ईंटों और लकड़ी से बने मकानों के मलबे में दब गए, जो इस झटके को सहन नहीं कर पाए। ज्यादातर जान-माल की हानि कुनार में हुई है, जहां लोग ऊंचे पहाड़ों से घिरी नदी की घाटियों में रहते हैं। तालिबान के प्रवक्ता हमदुल्लाह फितरत ने बताया कि बचाव और खोज अभियान जारी है।

जमैका के प्रधानमंत्री एंड्रयू होलनेस ने तीसरी बार चुनाव में जीत हासिल की किंगस्टन (जमैका)/एपी। भ्रष्टाचार, असमानता और आर्थिक समस्याओं से त्रस्त जमैका के प्रधानमंत्री एंड्रयू होलनेस ने बृहस्पतिवार तड़के एक कड़े मुकाबले के बाद तीसरी बार चुनाव में जीत हासिल की। प्रारंभिक परिणामों से पता चला है कि होलनेस की जमैका लेबर पार्टी ने कम से कम 34 सीट जीती हैं, जबकि मार्क गोल्डिंग की विपक्षी पीपुल्स नेशनल पार्टी ने कम से कम 29 सीट पर जीत हासिल की है। गोल्डिंग ने एक संक्षिप्त भाषण में चुनावी हार स्वीकार करते हुए कहा कि वह नतीजों से निराश है।

05-09-2025 | 06-09-2025
सूर्योदय 6:27 बजे | सूर्यास्त 6:08 बजे

BSE 80,718.01 (+150.30)
NSE 24,734.30 (+19.25)

सोना 10,637 रु. (24 कैरेट) प्रति ग्राम
चांदी 122,011 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाल मण्डेला, मो. 9828233434

मगवान में मेद

हम तो अब तक पढ़ते आए, ईश्वर अल्लाह एक समान। सर्व पूज्य हैं सभी देवगण, राम कृष्ण गौतम हनुमान। भिन्न भले हो धर्म जातियां, हैं अभिन्न सबके भगवान। मत के मतभेदों में लड़झा, बांट रहा इनको ईसान।।

जीएसटी 2.0 देश की वृद्धि के लिए खुराक, अब नहीं थमेंगे अगली पीढ़ी के सुधार

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेंद्र मोदी ने बृहस्पतिवार को जीएसटी व्यवस्था में किए गए व्यापक सुधारों (जीएसटी 2.0) को राष्ट्र के लिए समर्थन और वृद्धि की 'दोहरी खुराक' करार देते हुए कहा कि आत्मनिर्भर भारत के लिए अगली पीढ़ी के सुधारों की शृंखला अब नहीं थमेगी। प्रधानमंत्री मोदी ने राष्ट्रीय शिक्षक पुरस्कार विजेताओं के साथ संवाद में कहा कि उन्होंने 15 अगस्त को लाल किले से यह वादा किया था कि दिवाली और छठ पूजा से पहले देशवासियों को 'डबल धमाका' मिलेगा। उन्होंने कहा कि माल एवं सेवा कर (जीएसटी) की व्यवस्था अब अधिक सरल हो गई है और नई कर दरें 22 सितंबर यानी नवरात्रि के पहले दिन से लागू हो जाएंगी। प्रधानमंत्री मोदी की यह टिप्पणी जीएसटी परिषद की बैठक में माल एवं सेवा कर (जीएसटी) के स्लैब को चार से घटाकर दो स्लैब पर लाने और दैनिक उपभोग वाली अधिकांश वस्तुओं को पांच प्रतिशत के स्लैब में लाने के फैसले के एक दिन बाद आई है। जीएसटी परिषद ने अब सिर्फ पांच एवं 18 प्रतिशत की दो कर दरें ही रखने का फैसला किया है जबकि विलासिता एवं अहितकर उत्पादों को 40 प्रतिशत के विशेष कर दायरे में रखा गया है। प्रधानमंत्री मोदी ने कहा कि पिछली कांग्रेस सरकारों के दौर में आम घर-परिवार और खेती-



किसानी से जुड़ी वस्तुओं या दवाओं पर भी भारी कर लगाया जाता था। उन्होंने कहा, अगर वह व्यवस्था जारी रहती तो हर 100 रुपये की खरीद पर 20-25 रुपये का कर देना पड़ता। हमारी सरकार का लक्ष्य है कि आम लोगों की जेब में अधिक पैसा बचे और उनका जीवन बेहतर बने। उन्होंने कहा, जीएसटी 2.0 राष्ट्र को समर्थन और वृद्धि की दोहरी अगली पीढ़ी के ये सुधार किए गए हैं। जीएसटी सुधारों से भारत की सशक्त अर्थव्यवस्था में पांच नए रत्न जुड़े हैं।

गेमिंग बुरी नहीं, जुआ बुरा है, युवाओं का भविष्य सुरक्षित करने की जरूरत

प्रधानमंत्री नरेंद्र मोदी ने बृहस्पतिवार को कहा कि गेमिंग बुरी चीज नहीं है, लेकिन जुआ खेलना बुरी चीज है और युवाओं का भविष्य सुरक्षित किया जाना चाहिए। प्रधानमंत्री ने यह भी कहा कि भारत वैश्विक ऑनलाइन गेमिंग बाजार पर हावी हो सकता है। प्रधानमंत्री ने राष्ट्रीय पुरस्कार विजेता शिक्षकों के साथ बातचीत में कहा कि ऑनलाइन गेमिंग बाजार में रोजगार के बड़े अवसर हैं। उन्होंने कहा, अगर सही तरीके से काम किया जाए तो भारत वैश्विक ऑनलाइन गेमिंग बाजार पर अपना दबदबा बना सकता है, इसमें रोजगार के भी बड़े अवसर हैं। गेमिंग बुरी चीज नहीं है, लेकिन जुआ बुरा है। हमारे युवाओं का भविष्य सुरक्षित होना चाहिए।

उद्योग उपभोक्ताओं तक पहुंचाए जीएसटी सुधारों का लाभ : गोयल

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय वाणिज्य एवं उद्योग मंत्री पीयूष गोयल ने जीएसटी सुधारों को बृहस्पतिवार को "परिवर्तनकारी" एवं आजादी के बाद का "सबसे बड़ा सुधार" करार दिया और उद्योग जगत से इसका पूरा लाभ उपभोक्ताओं तक पहुंचाने का आग्रह किया। मंत्री ने कहा कि जीएसटी सुधारों से करीब सभी क्षेत्रों में मांग बढ़ेगी और देश की आर्थिक वृद्धि को समर्थन मिलेगा। उन्होंने उद्योग जगत से 'मेड इन इंडिया' को बड़े पैमाने पर



बढ़ावा देने का भी आह्वान किया। गोयल ने यहां एक कार्यक्रम को संबोधित करते हुए कहा कि जीएसटी में कमी से हर उपभोक्ता को लाभ होगा। उन्होंने कहा, पिछले 11 वर्ष में की गई कई पहल के फलस्वरूप कल जीएसटी में अप्रत्यक्ष करों में जो सुधार किया गया...वह

परिवर्तनकारी है। इसका दवा क्षेत्र पर तथा किसानों से लेकर हमारे एमएसएमई (सूक्ष्म, लघु एवं मझोले उद्यम) तक विभिन्न क्षेत्रों पर महत्वपूर्ण प्रभाव होगा। गोयल ने कहा, देश के प्रत्येक हितधारक, प्रत्येक उपभोक्ता को इसका लाभ मिलेगा। माल एवं सेवा कर (जीएसटी) सुधारों को "बड़ा बदलाव" बताते हुए मंत्री ने कहा कि यह कदम 2047 तक विस्तारित देश बनने की यात्रा में आने वाले महीनों व वर्षों में बहुत महत्वपूर्ण भूमिका निभाएगा। गोयल ने उद्योग जगत से "जीएसटी के सभी लाभों को उपभोक्ताओं तक पहुंचाने" का आग्रह किया।

दौरा



केंद्रीय कृषि एवं किसान कल्याण मंत्री शिवराज सिंह चौहान ने बृहस्पतिवार को पंजाब के अमृतसर जिले के बाद प्रभावित क्षेत्रों का दौरा किया, जहां उन्होंने प्रभावित किसानों से बातचीत की।

अमेरिकी राष्ट्रपति डोनाल्ड ट्रंप ने उच्चतम न्यायालय से कहा

अगर न्यायाधीश शुल्क को वैध नहीं मानते तो अमेरिका 'आर्थिक तबाही के कगार' पर होगा

दक्षिण भारत राष्ट्रमत
dakshinbharat.com

वॉशिंगटन/एपी। अमेरिका के राष्ट्रपति डोनाल्ड ट्रंप ने उच्चतम न्यायालय से शुल्क पर त्वरित और निर्णायक निर्णय का अनुरोध किया है। ट्रंप का कहना है कि अमेरिका के प्रतिद्वंद्वियों और सहयोगियों पर उनके द्वारा लगाए गए आयात शुल्क के बिना देश आर्थिक तबाही के कगार पर होगा।

ट्रंप प्रशासन ने उच्चतम न्यायालय में दाखिल दस्तावेजों में जिस तरह आर्थिक तबाही जैसे शब्दों का इस्तेमाल किया है, वे बेहद



असामान्य हैं। बुधवार देर रात, उसने न्यायाधीशों से अपीली अदालत के उस फैसले में हस्तक्षेप करने और उसे पलटने का अनुरोध किया, जिसमें कहा गया था कि ट्रंप के ज्यादातर शुल्क आपातकालीन शक्तियों वाले कानून का अवैध इस्तेमाल हैं। फिलहाल, ये शुल्क लागू रहेंगे।

शुल्क और उनके अनियमित क्रियान्वयन ने वैश्विक बाजारों को हिलाकर रख दिया है, अमेरिकी व्यापारिक साझेदारों और सहयोगियों को अलग-थलग कर दिया है, तथा ऊंची कीमतों और धीमी आर्थिक वृद्धि की आशंकाएं बढ़ा दी हैं। राष्ट्रपति ने शुल्क का इस्तेमाल यूरोपीय संघ, जापान और अन्य देशों पर नए समझौते स्वीकार करने के लिए दबाव बनाने के लिए भी किया है। अगरत के अंत तक शुल्क से राजस्व कुल 159 अरब डॉलर हो गया, जो एक साल पहले इसी समय की तुलना में दोगुने से भी ज्यादा है।

डीआरडीओ ने तीन आधुनिक सामग्री प्रौद्योगिकियों का हस्तांतरण किया


नई दिल्ली/भाषा। रक्षा मंत्रालय ने बृहस्पतिवार को बताया कि रक्षा अनुसंधान एवं विकास संगठन (डीआरडीओ) ने उद्योग भागीदारों को तीन उन्नत पदार्थ प्रौद्योगिकियां हस्तांतरित की हैं। रक्षा अनुसंधान एवं विकास विभाग के सचिव और डीआरडीओ के अध्यक्ष समीर वी. कामत ने हाल में एक कार्यक्रम में उद्योग भागीदारों को प्रौद्योगिकी हस्तांतरण हेतु लाइसेंसिंग समझौते (एलएटीओटी) के दस्तावेज सौंपे। मंत्रालय ने बताया कि हैदराबाद स्थित डीआरडीओ की रक्षा धातुकर्म अनुसंधान प्रयोगशाला (डीएमआरएल) ने उद्योग भागीदारों को तीन उन्नत सामग्री प्रौद्योगिकियां हस्तांतरित की हैं। डीआरडीओ के सहयोगात्मक पारिस्थितिकी तंत्र को और मजबूत करते हुए, व्यूरो की गतिविधियों में सहयोग के लिए प्रयोगशाला के अनुभव, सुविधाओं और क्षमताओं का उपयोग करने हेतु डीएमआरएल और नागरिक उड्डयन मंत्रालय के विमान दुर्घटना जांच व्यूरो के बीच एक समझौता ज्ञापन पर भी हस्ताक्षर किए गए।

भारत, चीन जैसे देशों पर उपनिवेशवादी दबाव की नीति अपनाने पर पुतिन ने ट्रंप की निंदा की

ट्रंप में समझ की कमी : पुतिन

दक्षिण भारत राष्ट्रमत
dakshinbharat.com

बीर्लिंग/भाषा। रूस के राष्ट्रपति व्लादिमीर पुतिन ने भारत और चीन जैसी "सशक्त अर्थव्यवस्थाओं" के खिलाफ उपनिवेशवादी नीति अपनाने के लिए अमेरिकी राष्ट्रपति डोनाल्ड ट्रंप की निंदा की है। पुतिन ने यह भी कहा है कि साझेदार देशों के साथ इस तरह का व्यवहार उचित नहीं है। चीन की विजय परेड में भाग लेने यहां



पहुंचे पुतिन ने बुधवार को मीडिया से बातचीत में कहा कि भारत और चीन जैसे भारी जनसंख्या वाले शक्तिशाली देशों की अपनी घरेलू राजनीतिक प्रणाली और कानून हैं। पुतिन ने कहा, जब कोई आपसे कहता है कि वह आपको सजा देगा, तो आपको यह सोचना चाहिए कि इन बड़े देशों के नेता, जिनका इतिहास भी कठिन दौरों से गुजरा है, कैसे प्रतिक्रिया देंगे। उन्होंने कहा कि इन देशों को लंबे समय तक उपनिवेशवादियों और उनकी

संप्रभुता पर हमलों का सामना करना पड़ा है। पुतिन ने कहा, आपको यह समझना चाहिए कि अगर इनमें से कोई एक भी कमजोरी दिखाता है, तो उसका राजनीतिक करियर खत्म हो सकता है और यही बात उनके व्यवहार को प्रभावित करती है। उन्होंने कहा, उपनिवेश युग समाप्त हो चुका है। उन्हें यह समझना चाहिए कि वे अपने साझेदारों से बातचीत में अब ट्रंप की निंदा की है। पुतिन ने ट्रंप पर आरोप लगाया कि उनमें इन देशों और उनके नेताओं के बारे में समझ की कमी है।

गौरतलब है कि ट्रंप ने भारत को निशाना बनाते हुए रूस से तेल खरीदने पर 50 प्रतिशत शुल्क लगा दिया था। अमेरिकी राष्ट्रपति ने शुरुआत में चीन पर 145 प्रतिशत शुल्क लगाया, लेकिन बाद में उसे कम करके एक अंतरिम समझौता किया, जिसके तहत चीनी सामानों पर शुल्क 145 प्रतिशत से घटाकर 30 प्रतिशत कर दिया गया, जबकि अमेरिकी सामानों पर चीन का शुल्क 125 प्रतिशत से घटाकर 10 प्रतिशत किया गया।

भारत और सिंगापुर ने वैश्विक चुनौतियों से मिलकर निपटने की प्रतिबद्धता जताई

दक्षिण भारत राष्ट्रमत
dakshinbharat.com



नई दिल्ली/भाषा। भारत और सिंगापुर ने बृहस्पतिवार को प्रधानमंत्री नरेंद्र मोदी तथा उनके सिंगापुरी समकक्ष लॉरेस वोंग की मौजूदगी में अपनी व्यापक रणनीतिक साझेदारी का विस्तार करने के लिए एक रोडमैप का अनावरण किया, जिसमें दुनिया में मौजूदा भू-राजनीतिक उथल-पुथल के बीच संबंधों को मजबूत करने की आवश्यकता को रेखांकित किया गया। अपनी यात्रा के दौरान मोदी और वोंग ने उन्नत विनिर्माण, सेमीकंडक्टर, हरित नौवहन, कोशल विकास, असेस्य परमाणु ऊर्जा, विमान और रक्षा तथा सुरक्षा के क्षेत्रों में द्विपक्षीय संबंधों को बढ़ावा देने के लिए मिलकर काम करने पर सहमति व्यक्त की, जिसमें मानवसहित जहाजों के विकास में संभावित सहयोग भी शामिल है। दोनों पक्षों ने पांच समझौतों पर हस्ताक्षर किए जो विमानन, कोशल विकास, हरित और डिजिटल नौवहन, अंतरिक्ष और डिजिटल

दोनों पक्षों ने पांच समझौतों पर हस्ताक्षर किए जो विमानन, कोशल विकास, हरित और डिजिटल नौवहन, अंतरिक्ष और डिजिटल परिसंपत्ति नवाचार के क्षेत्रों में सहयोग प्रदान करेंगे

परिसंपत्ति नवाचार के क्षेत्रों में सहयोग प्रदान करेंगे, जिसमें अगली पीढ़ी के वित्तीय बुनियादी ढांचे का विकास भी शामिल है। वोंग एक उच्चस्तरीय प्रतिनिधिमंडल के साथ मंगलवार को तीन दिवसीय यात्रा पर दिल्ली पहुंचे थे। प्रधानमंत्री के रूप में यह भारत की उनकी पहली यात्रा है। सिंगापुर के साथ भारत के संबंधों

को महत्वपूर्ण माना जाता है क्योंकि यह देश भारत में सबसे बड़ा विदेशी निवेशक है, जो देश के प्रत्यक्ष विदेशी निवेश प्रवाह का लगभग एक चौथाई हिस्सा है। हरित नौवहन पर समझौता ज्ञापन (एमओयू) से हरित और डिजिटल शिपिंग कोरिडोर (जीडीएससी) की स्थापना पर सहयोग में सुविधा होगी।

भारत ने मलेशिया को 4-1 से हराया, एशिया कप फाइनल के करीब पहुंचा

दक्षिण भारत राष्ट्रमत
dakshinbharat.com

राजगीर (बिहार)/भाषा। भारत ने बृहस्पतिवार को यहां पुरुष एशिया कप हॉकी टूर्नामेंट के सुपर 4 चरण के अपने दूसरे मैच में मलेशिया को 4-1 से हरा दिया।

भारतीय टीम ने धीमी शुरुआत की जबकि शफीक हसन ने दूसरे ही मिनट में मलेशिया को बढ़त दिला दी लेकिन मेजबान टीम ने शानदार वापसी की। मनप्रीत सिंह (17वें मिनट), सुखजीत सिंह (19वें मिनट), शिलानंद लाकड़ा (24वें मिनट) और विक्रम सागर प्रसाद (38वें मिनट) ने भारत के लिए गोल किए। भारत ने बुधवार को अपने पहले सुपर 4 मैच में कोरिया के खिलाफ 2-2 से ड्रॉ खेला था। इस जीत से भारत दो मैच में चार अंक के साथ सुपर 4 तालिका में शीर्ष पर पहुंच गया है। वह चीन और मलेशिया से आगे है जिनके तीन-तीन अंक हैं जबकि गत सैंपियन कोरिया केवल एक अंक के



साथ अंतिम स्थान पर है। शुक्रवार को विमान के बाद भारत शनिवार को सुपर 4 के अपने अंतिम मैच में चीन से भिड़ेगा जबकि मलेशिया का सामना कोरिया से होगा। रविवार को होने वाले फाइनल में अपनी जगह पक्की करने के लिए भारत को चीन के खिलाफ सिर्फ ड्रॉ की आवश्यकता है। मलेशिया बृहस्पतिवार को अपने दो मुख्य खिलाड़ियों के बिना खेला। पिछले मैच में चीनी खिलाड़ियों के साथ मैदान पर हुई झड़प के बाद अनुशासनहीनता के

कारण फितरी सारी को मैच के लिए निलंबित कर दिया गया था। अबू कमाल अजराई भी भारत के खिलाफ नहीं खेले। भारत को दूसरे ही मिनट में झटका लगा जब मलेशिया ने हसन के गोल से बढ़त बना ली। मलेशियाई खिलाड़ी हसन ने संजय और जुगराज सिंह को चक्का देकर अपनी रिवर्स स्ट्रिक से गेंद को गोल में पहुंचा दिया। पहले क्वार्टर में भारतीय रक्षा पंक्ति थोड़ी कमजोर दिखी लेकिन उसने कोई और गोल नहीं खया।

शुरुआती हमले को छोड़कर भारत ने पहले क्वार्टर में गेंद पर कब्जा और मौकों के मामले में दबदबा बनाए रखा। भारत ने अपना आक्रामक खेल जारी रखा और दूसरे क्वार्टर के शुरुआती मिनट में लगातार पांच पेनल्टी कॉर्नर हासिल किए जिनमें से आखिरी को मनप्रीत ने गोल में बदला। मनप्रीत ने कप्तान हरमनप्रीत सिंह के प्लिक को हाफिजुद्दीन ओथमान द्वारा बचाए जाने के बाद रिबाउंड से गोल किया। भारतीय खिलाड़ियों ने फिर जोरदार हमले किए और दो मिनट बाद उनके प्रयास रंग लाए। शिलानंद से मिले पास पर सुखजीत ने नजदीक से गोल दामा। इस बढ़त के बाद भारतीय खिलाड़ी अलग नजर आए और उन्होंने मलेशियाई गोल पर लगातार हमले करते रहे। भारत ने जल्द ही शिलानंद के जरिए स्कोर 3-1 कर दिया। हार्दिक सिंह ने दिलीप्रीत सिंह को पास दिया और शिलानंद ने मलेशियाई गोलकीपर के पास से इसे डिफेंड कर दिया।

‘समाज में नकारात्मकता के प्रसार को रोकने के लिए एकजुट प्रयास की आवश्यकता’

दक्षिण भारत राष्ट्रमत
dakshinbharat.com

भुवनेश्वर। शहर के प्रतिष्ठित शैक्षणिक संस्थान केलिंगा इंस्टीट्यूट ऑफ टेक्नालॉजी व सोशल साइंस के संस्थापक डॉ अच्युत सामंत द्वारा प्रारंभ किए गए ‘इंडिया अगेस्ट नेगेटिविटी’ (आईएएन) अभियान का 11वां स्थापना दिवस गत दिनों भुवनेश्वर के एक होटल में मनाया गया जिसमें देश के विभिन्न शहरों ने जाने माने वक्ताओं ने अपने विचार व्यक्त किए। इस मौके पर मुख्य अतिथि के रूप में सांसद और अनुसूचित जाति/अनुसूचित जनजाति संबंधी संसदीय स्थायी समिति के अध्यक्ष फगन सिंह कुलस्ते उपस्थित थे। संस्थापक डॉ अच्युत सामंत ने सभी



का स्वागत किया तथा कहा कि भारत से नकारात्मकता को दूर करने के लिए हम सभी को एक साथ कार्य करना होगा। उन्होंने कहा कि समाज में नकारात्मकता बढ़ने से पहले ही उसे रोका जाना चाहिए। इससे समाज को कोई लाभ नहीं होगा, इसके लिए एक ठोस प्रयास की आवश्यकता है।

सांसद फगन सिंह कुलस्ते ने स्थापना कार्यक्रम का शुभारंभ करते हुए कहा कि आईएएन के 11वें स्थापना दिवस समारोह का एक महत्वपूर्ण उद्देश्य लोगों, विशेषकर युवाओं को हमारे समाज में व्याप्त नकारात्मकता पर सवाल उठाने के लिए प्रेरित करना है। उन्होंने भारत परिवेश में

नकारात्मकता को बहुत खतरनाक बताते हुए देश में सकारात्मकता वातावरण को बढ़ाना है।

इस मौके पर मुख्य वक्ता के रूप में उपस्थित ऑर्गनाइजर के प्रधान संपादक प्रफुल्ल केतकर ने कहा कि सबसे बड़ी नकारात्मकता मातृभाषा में बोलने, बात करने व संवाद करने में झिझक है। हमारी

नकारात्मकता को दूर करने के लिए सबसे पहले हमें अपने आप पर विश्वास करना शुरू करना होगा।

वर्चुअल रूप से बोलते हुए, सुप्रीम कोर्ट के सेवानिवृत्त न्यायाधीश, कर्नाटक के सेवानिवृत्त लोकयुक्त तथा आईएएन सलाहकार बोर्ड के सदस्य एन संतोष हेगड़े ने कहा कि डॉ. सामंत द्वारा शुरू की गई इस नकारात्मकता के विरुद्ध भारत पहल का एक विशाल आयाम है। सामंत, जो आदिवासी लोगों को सशक्त बनाने के लिए अथक प्रयास कर रही हैं, ने उन्हें सकारात्मकता फैलाने वाली बताया। भारत में रखांडा की उदाहरण जैकलीन मुंकेगीरा ने कहा कि हमें महात्मा गांधी से अहिंसा विरासत में मिली है। अहिंसा मानवीय गरिमा की रक्षा का एक अच्छा तरीका है।

जीएसटी विभाग नए कर ढांचे के सुचारु क्रियान्वयन के लिए उद्योग से कर रहा समन्वय: सीबीआईसी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय अग्रव्यक्त कर और सीमा शुल्क बोर्ड (सीबीआईसी) के चेयरमैन संजय कुमार अग्रवाल ने बृहस्पतिवार को कहा कि जीएसटी विभाग 22 सितंबर से लागू होने वाले नए कर ढांचे को सुचारु ढंग से लागू करने के लिए उद्योग जगत के साथ मिलकर सॉफ्टवेयर उन्नत बनाने पर काम कर रहा है।

अग्रवाल ने यह भी कहा कि उद्योगों को उन वस्तुओं पर इनपुट टैक्स क्रेडिट (आईटीसी) जमा होने को लेकर चिंतित होने की आवश्यकता नहीं है, जिन पर कर की दरों में कटौती की गई है। वे इस संचित आईटीसी का इस्तेमाल कर के भुगतान में कर सकेंगे। जीएसटी परिषद ने बुधवार को आम सहमति से माल एवं सेवा कर में व्यापक सुधारों को मंजूरी दी। परिषद ने पांच प्रतिशत और 18 प्रतिशत की दो-स्तरीय कर संरचना को मंजूरी दी है। इसके अलावा, लक्जरी और अहितकर वस्तुओं पर 40 प्रतिशत कर लगाने का निर्णय किया गया है। नई दरें 22 सितंबर से लागू होंगी।

अग्रवाल ने साक्षात्कार में कहा, बहुत कम समय के लिए संचित होगा और उसके बाद यह फिर से सुचारु हो जाएगा।



ई-रिक्शा के लिए भी भारत-एनकैप जैसा सुरक्षा मानक लाने पर विचार: गडकरी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय सड़क परिवहन एवं राजमार्ग मंत्री नितीन गडकरी ने बृहस्पतिवार को कहा कि सरकार देश में सड़क सुरक्षा उपायों को बढ़ाने के लिए ई-रिक्शा के लिए भी ‘भारत एनकैप’ की तर्ज पर सुरक्षा मानक लाने पर विचार कर रही है।

गडकरी ने फिक्की सड़क सुरक्षा पुरस्कार एवं संगोष्ठी के सातवें संस्करण को संबोधित करते हुए कहा कि सड़क सुरक्षा सरकार के लिए एक अहम मुद्दा है। उन्होंने कहा, देश में हर साल करीब पांच लाख सड़क हादसे होते हैं, जिनमें 1.8 लाख लोगों की जान जाती है। इनमें से 66.4 प्रतिशत मौतें 18 से 45 वर्ष की उम्र वाले लोगों की होती हैं। उन्होंने सड़क हादसों में होने वाली मौतों को कम करने के लिए सड़क सुरक्षा को लेकर जागरूकता बढ़ाने और घायलों को समय पर अस्पताल पहुंचाने की जरूरत पर बल दिया। गडकरी ने इस प्रयास में ई-रिक्शा को सुरक्षित बनाने को महत्वपूर्ण बताया है।

गडकरी ने फिक्की सड़क सुरक्षा पुरस्कार एवं संगोष्ठी के सातवें संस्करण को संबोधित करते हुए कहा कि सड़क सुरक्षा सरकार के लिए एक अहम मुद्दा है। उन्होंने कहा, देश में हर साल करीब पांच लाख सड़क हादसे होते हैं, जिनमें 1.8 लाख लोगों की जान जाती है। इनमें से 66.4 प्रतिशत मौतें 18 से 45 वर्ष की उम्र वाले लोगों की होती हैं। उन्होंने सड़क हादसों में होने वाली मौतों को कम करने के लिए सड़क सुरक्षा को लेकर जागरूकता बढ़ाने और घायलों को समय पर अस्पताल पहुंचाने की जरूरत पर बल दिया। गडकरी ने इस प्रयास में ई-रिक्शा को सुरक्षित बनाने को महत्वपूर्ण बताया है।

से 66.4 प्रतिशत मौतें 18 से 45 वर्ष की उम्र वाले लोगों की होती हैं। उन्होंने सड़क हादसों में होने वाली मौतों को कम करने के लिए सड़क सुरक्षा को लेकर जागरूकता बढ़ाने और घायलों को समय पर अस्पताल पहुंचाने की जरूरत पर बल दिया। गडकरी ने इस प्रयास में ई-रिक्शा को सुरक्षित बनाने को महत्वपूर्ण बताया है।

गडकरी ने फिक्की सड़क सुरक्षा पुरस्कार एवं संगोष्ठी के सातवें संस्करण को संबोधित करते हुए कहा कि सड़क सुरक्षा सरकार के लिए एक अहम मुद्दा है। उन्होंने कहा, देश में हर साल करीब पांच लाख सड़क हादसे होते हैं, जिनमें 1.8 लाख लोगों की जान जाती है। इनमें से 66.4 प्रतिशत मौतें 18 से 45 वर्ष की उम्र वाले लोगों की होती हैं। उन्होंने सड़क हादसों में होने वाली मौतों को कम करने के लिए सड़क सुरक्षा को लेकर जागरूकता बढ़ाने और घायलों को समय पर अस्पताल पहुंचाने की जरूरत पर बल दिया। गडकरी ने इस प्रयास में ई-रिक्शा को सुरक्षित बनाने को महत्वपूर्ण बताया है।

जीएसटी 2.0 भारतीय अर्थव्यवस्था को अमेरिकी शुल्क से निपटने में करेगा मदद: उद्योग जगत

नई दिल्ली/भाषा। जीएसटी दर को युक्तिसंगत बनाने का कदम भारतीय अर्थव्यवस्था के वृद्धि के चक्र को बढ़ावा देने के साथ ही अमेरिकी शुल्क का सामना करने में मदद करेगा। उद्योग जगत से जुड़े लोगों ने यह बात कही। जीएसटी परिषद ने माल एवं सेवा कर (जीएसटी) की पांच और 18 प्रतिशत की दो-स्तरीय दर संरचना को बुधवार को मंजूरी दी जो 22 सितंबर से लागू होगी। हिंदुजा ग्रुप ऑफ कंपनीज (इंडिया) के चेयरमैन अशोक पी हिंदुजा ने कहा कि जीएसटी दर में कटौती ने अर्थव्यवस्था के लिए बेहतर कदम है जो जमीनी स्तर पर मांग को दूर करके भारत की व्यापक आर्थिक स्थिरता का समर्थन करेगा। महिंद्रा ग्रुप के चेयरमैन आनंद महिंद्रा ने भी हिंदुजा मंच ‘एक्स’ पर लिखा कि खपत को बढ़ावा देने और निवेश करने के लिए ऐसे अधिक सुधारों की वकालत की। अधिक और तेजी से सुधार खपत एवं निवेश को उजागर करने का सबसे सुरक्षित तरीका है। वे बदले में, अर्थव्यवस्था का विस्तार करेंगे और दुनिया में भारत की आवाज को बुलंद करेंगे।

देश में जीएसटी सुधारों से उत्साह, किसी ने कांग्रेस को ऐसा करने से नहीं रोका था: भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने बृहस्पतिवार को जीएसटी सुधारों को एक ऐतिहासिक कदम बताते हुए इसकी सराहना की और कहा कि इससे समाज के हर वर्ग को लाभ होगा। साथ ही पार्टी ने कांग्रेस के इस दावे पर भी पलटवार किया कि वह करों को युक्तिसंगत बनाने की कोशिश कर रही थी।

भाजपा ने कहा कि कांग्रेस के लंबे कार्यकाल में किसी ने भी उसे एकीकृत अप्रत्यक्ष कर व्यवस्था लागू करने से नहीं रोका था। कुछ कांग्रेस नेताओं द्वारा यह उल्लेख किए जाने पर कि उनके नेता राहुल गांधी लंबे समय से जीएसटी परिषद द्वारा घोषित द्वि-स्तरीय कर ढांचे की वकालत कर रहे थे, भाजपा के राष्ट्रीय प्रवक्ता संजित पात्रा ने कहा कि वह ‘ला ला लेंड’ (स्वन्तलोक) में जी रहे हैं और इससे उनकी पार्टी को कोई लाभ नहीं होने वाला है।

पात्रा ने संवाददाताओं से कहा, 2014 से पहले राहुल गांधी और उनकी पार्टी को जीएसटी लागू करने से किसने रोका था? यह उनकी अपनी अक्षमता को दर्शाता है। उन्होंने घरेलू सामान से लेकर कृषि क्षेत्र के उत्पादों और चिकित्सा उत्पादों तक कई वस्तुओं का जिक्र करते हुए कहा कि जब कांग्रेस सत्ता में थी, तो इन सभी पर प्रस्तावित करों की तुलना में बहुत अधिक वैट (मूल्य वर्धित कर) लगाया जाता था। पात्रा ने कहा कि कांग्रेस ने दशकों तक देश पर शासन किया और उसके पास जटिल कर व्यवस्था को सरल बनाने और वस्तु एवं सेवा कर (जीएसटी) लागू करने का अवसर था, लेकिन उसके पास साहस और इरादे की कमी थी। उन्होंने कहा कि नवरात्र के पहले दिन (22 सितंबर) से जीएसटी की दरों में कटौती से देश में ‘उत्साह’ का माहौल है और इससे सभी के चेहरों पर मुस्कान आ गई है।



था, लेकिन उसके पास साहस और इरादे की कमी थी। उन्होंने कहा कि नवरात्र के पहले दिन (22 सितंबर) से जीएसटी की दरों में कटौती से देश में ‘उत्साह’ का माहौल है और इससे सभी के चेहरों पर मुस्कान आ गई है।

प्रधानमंत्री नरेंद्र मोदी की सराहना करते हुए पात्रा ने कहा कि उनकी सरकार ने जीएसटी लागू करने के लिए सभी राज्यों में आम सहमति बनाने की मंशा, साहस और लोकतांत्रिक भावना दिखाई है, जबकि कांग्रेस के लंदन चर्चा और बहस ही कर सकती थी। उन्होंने कहा कि कांग्रेस का यह दावा स्वाधीनता के बाद से उसके ‘गरीबी हटाओ’ के नारे जैसा है, लेकिन उसकी सरकारें कभी गरीबी नहीं हटा सकीं। उन्होंने चुटकी लेते हुए कहा कि कांग्रेस मानती है कि गांधी परिवार के कारण ही सूर्य और चंद्रमा उगते हैं और उनके बिना भारत का कोई अस्तित्व नहीं होता। ओडिशा में पुरी के सांसद ने कहा कि जब देश खुशियों से भरा होता है, चाहे वह राम मंदिर निर्माण हो, अनुच्छेद 370 को हटाना हो या अब जीएसटी सुधार, तब शोक मनाना कांग्रेस की मानसिकता है।

पात्रा ने कांग्रेस महासचिव जयराम रमेश की इस आलोचना पर भी निशाना साधा कि बुधवार को सुधारों की घोषणा करने वाली जीएसटी परिषद एक औपचारिकता बनकर रह गई क्योंकि प्रधानमंत्री मोदी ने स्वतंत्रता दिवस के अपने भाषण में ही इन उपायों का सार बता दिया था। भाजपा नेता ने कहा कि मनमोहन सिंह के विपरीत, मोदी एक ‘एक्सीडेंटल’ प्रधानमंत्री नहीं हैं, बल्कि काम करने वाले प्रधानमंत्री हैं और यह स्वाभाविक है कि वह अपना दृष्टिकोण सामने रखेंगे जिसे सरकार लागू करेगी।

मराठा आरक्षण जीआर से ओबीसी पर असर नहीं पड़ेगा : फडणवीस

मुंबई/भाषा। महाराष्ट्र के मुख्यमंत्री देवेंद्र फडणवीस ने बृहस्पतिवार को कहा कि मराठा आरक्षण कार्यक्रमों में मराठा जरांगे के आंदोलन के बाद आरक्षण पर उनकी सरकार के कदम से अन्य पिछड़ा वर्ग (ओबीसी) को किसी भी तरह के अन्याय का सामना नहीं करना पड़ेगा।

महाराष्ट्र सरकार द्वारा मराठा समुदाय के सदस्यों को उनकी कुनबी विरासत के ऐतिहासिक साक्ष्य के साथ कुनबी जाति प्रमाण पत्र जारी करने के लिए एक समिति के गठन की घोषणा के बाद मंगलवार को जरांगे ने यहां आजाद मैदान में अपना पांच दिवसीय अनशन समाप्त कर दिया था। मराठा समुदाय को राज्य में ओबीसी के रूप में वर्गीकृत किया गया है। फडणवीस ने कहा, हैदराबाद गजट के कार्यान्वयन के संंध में जारी सरकारी प्रस्ताव के कारण अन्य पिछड़ा वर्ग के साथ कोई अन्याय नहीं होगा। उन्होंने मंत्रिमंडल के अपने सहयोगी एवं राकापा के वरिष्ठ नेता छान भुजबल से बात की है, जिन्होंने बुधवार को पात्र मराठों को कुनबी जाति प्रमाण पत्र देने में तेजी लाने के लिए जारी किए गए जीआर पर खुले तौर पर अपनी नाराजगी व्यक्त की थी।

जीएसटी सुधार नागरिकों को प्रधानमंत्री मोदी की ओर से बंपर उपहार : नड्डा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) के अध्यक्ष जे पी नड्डा ने बृहस्पतिवार को जीएसटी सुधारों की सराहना करते हुए इसे दुर्गा पूजा और दिवाली जैसे त्योहारों से पहले प्रधानमंत्री नरेंद्र मोदी द्वारा नागरिकों को दिया गया ‘‘बंपर उपहार’’ बताया। उन्होंने जीएसटी परिषद द्वारा उठाए गए कदमों में खामियां निकालने के लिए कांग्रेस की आलोचना भी की और कहा कि यह विपक्षी पार्टी के दोहरे मानदंडों को उजागर करता है। उन्होंने कहा कि राहुल गांधी उन फैसलों का विरोध करते हैं जिनका समर्थन उनकी



चोरी की भरपूर गुंजाइश छोड़ी। उन्होंने कहा कि मोदी सरकार ने 2017 में जीएसटी लागू करके ‘एक राष्ट्र एक कर’ की अवधारणा को साकार किया। जीएसटी परिषद ने बुधवार को जीएसटी में व्यापक सुधारों की घोषणा की, जिसमें 28 प्रतिशत और 12 प्रतिशत के कर स्लैब को हटा दिया गया और केवल पांच प्रतिशत और 18 प्रतिशत के दो स्लैब रखे गए। नड्डा ने कहा कि कई आवश्यक वस्तुओं पर जीएसटी शून्य कर दिया गया है और कई अन्य उत्पादों पर इसे काफी घटा दिया गया है। उन्होंने कहा कि प्रधानमंत्री मोदी ने अपने स्वतंत्रता दिवस भाषण में जीएसटी सुधारों की मंशा व्यक्त की थी और अब जीएसटी परिषद ने यह ऐतिहासिक कदम उठाया है।

कोर्ट नोटिस

न्यायालय,
अपर प्रधान पारिवारिक न्यायाधीश
कक्ष सं0-4 इलाहाबाद
वाद सं0-1813 उम्र 2022
रमाकान्त कंठ उम्र लगभग 38 वर्ष पुत्र
रमि महेश नारायण कंठ निवास-3/172
ई0 डब्ल्यूएस0 आवास विकास
कॉलोनी योजना-3 झुंसी प्रयागराज,
मो0 नं0-8700950781.....वादी
बनाम
श्रीमती राखी दास उम्र लगभग 37 वर्ष
पत्नी रमाकान्त कंठ पुत्री स्व0 राजेश्वर
दास निवासी ग्राम व पोस्ट-कमरौली
जनपद-दरभंगा बिहार-847428 हाल
मुकीम मकान नं0-2ई0 183 वेन्चू
बिल्डिंग थियापा कम्पलेक्स नजदीक
वैद्यगोपाल मंदिर बैंगलोर-560036.....
विपक्षी / प्रतिवादी. चूँकि वादी ने आपके
खिलाफ याचिका अंतर्गत धारा-13 हिन्दु
विवाह अधिनियम 1955 के लिए वाद
संस्थित किया गया है. न्यायालय द्वारा
आपको नोटिस एवं निर्वाचित नोटिस भेजा
गया बावजूद आप सहित न्यायालय नहीं
हुए बजाएिए इस प्रकाशन से आपको
आगाह किया जाता है कि उपर्युक्त वाद में
दिनांक 10.10.2025 को 10:30 बजे वादी
आहत न दावे का उत्तर देने के लिए
न्यायालय में उपस्थित हो. आपको सूचना
दी जाती है कि पूर्ण निर्वाचित दिवसों को आपकी
उपस्थिति बूक होने पर वाद आपकी
अनुपस्थिति में सुना जायेगा. आज दिनांक
28.08.2025 ई0 को न्यायालय के मुहर
के साथ निकाला गया.

न्यायालय अपर प्रधान पारिवारिक
न्यायाधीश, कक्ष सं0-4 इलाहाबाद

श्रीनगर में बाढ़ग्रस्त इलाकों से 200 परिवारों को निकाला गया

दक्षिण भारत राष्ट्रमत
dakshinbharat.com

श्रीनगर/भाषा। जम्मू और कश्मीर के श्रीनगर जिले में बाढ़ प्रभावित क्षेत्रों से करीब 200 परिवारों को सुरक्षित निकाला गया। इस बीच, बृहस्पतिवार को झेलम का जलस्तर घटने से घाटी के अन्य हिस्सों में बाढ़ का खतरा कुछ कम हुआ है। पुलिस के एक प्रवक्ता के अनुसार, जिला पुलिस ने फंसे हुए लोगों को बचाने के लिए त्वरित प्रतिक्रिया समूहों का गठन किया है। उन्होंने कहा, शहर के विभिन्न हिस्सों में बाढ़ जैसी स्थिति और भारी जलभराव को देखते हुए श्रीनगर पुलिस ने राज्य आपदा मोचन बल (एसडीआरएफ) और नदी पुलिस के सहयोग से व्यापक निकासी और पुनर्वास योजना शुरू की है, ताकि प्रभावित नागरिकों की सुरक्षा सुनिश्चित की जा सके। प्रवक्ता के अनुसार, संबंधित थाना क्षेत्रों की टीम, नदी पुलिस और



एसडीआरएफ इकाइयों के साथ मिलकर कई संवेदनशील स्थानों पर तैनात की गई। इन समूहों ने गंभीर रूप से प्रभावित इलाकों से लगभग 200 परिवारों और व्यक्तियों को निकाला और उन्हें अन्य जगहों पर ले जाया गया। इनमें पीरजो द्वीप और बसंत बाग से निकाले गए 24 परिवार भी शामिल हैं।

प्रवक्ता ने बताया कि बोनीयाखल, एस.आर. गंज, मलिक साहिब, सफाकदल, पपोश कॉलोनी, नूरबाग, गुजरबल और मदनयार फतेह कदल से 39 परिवारों को निकाला गया। उन्होंने कहा, करीब 20 परिवारों और व्यक्तियों को देदी कदल, हब्बा कदल, जैनदर मोहल्ला, टंकीपोरा, करन नगर, कुरसू, इकबाल कॉलोनी और अरमवारी से निकाला गया, जबकि 20 परिवारों को टेलबल और हजरतबल के संवेदनशील इलाकों से सुरक्षित स्थानों पर पहुंचाया गया। 63 व्यक्तियों को पंजीनारा-मुजुंगढ़, बंड साइड, मल्लूरा बंड, ख्याजा बाग बंड, परिमपोरा बंड, बिलाक कॉलोनी बंड, कमरवारी, रामपोरा छलाबल बंड, जेनपोरा और टेंगन से निकाला गया।

सरकार ने चांदी के गहनों की स्वैच्छिक हॉलमार्किंग शुरू की

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने बृहस्पतिवार को कहा कि एक सितंबर से चांदी के गहनों और अन्य वस्तुओं के लिए स्वैच्छिक हॉलमार्किंग शुरू की गई है। इससे उपभोक्ताओं के लिए धातु की शुद्धता सुनिश्चित करने को लेकर एक डिजिटल पहचान प्रणाली लागू की जाएगी।

भारतीय मानक ब्यूरो (बीआईएस) ने आईएस 2112:2025 के प्रकाशन के साथ अपने हॉलमार्किंग मानक को संधिधित किया है। यह पहले के आईएस 2112:2014 संस्करण का स्थान लेगा। इस संशोधन के साथ चांदी के आभूषणों और अन्य वस्तुओं के लिए हॉलमार्किंग विशिष्ट पहचान (एचयूआईडी)-आधारित हॉलमार्किंग शुरू की गई है। इससे पता लगाने की क्षमता में वृद्धि हुई है और यह मौजूदा स्वर्ण हॉलमार्किंग प्रणाली के अनुरूप है। एक आधिकारिक बयान के अनुसार, नई प्रणाली के तहत, उपभोक्ता बीआईएस केयर मोबाइल एप्लिकेशन का उपयोग करके एक सितंबर, 2025 के बाद हॉलमार्क किए गए चांदी के आभूषणों के प्रकार, शुद्धता ग्रेड, हॉलमार्किंग तिथि, परीक्षण केंद्र का विवरण और जौहरी पंजीकरण संख्या की पहचान कर सकते हैं।

संशोधित मानक में सात शुद्धता ग्रेड... 800, 835, 925, 958, 970, 990 और 999... शामिल किए गए हैं। इनमें 958 और 999 ग्रेड नए जोड़े गए हैं।



सैन्य प्रशिक्षण के दौरान दिव्यांग हुए कैडेटों के लिए ईसीएचएस सुविधा: केंद्र

दक्षिण भारत राष्ट्रमत
dakshinbharat.com

नई दिल्ली/भाषा। केंद्र ने बृहस्पतिवार को उद्यम न्यायालय को आश्वासन दिया कि वह प्रशिक्षण के दौरान दिव्यांगता के कारण सैन्य संस्थानों से निकाले गए कैडेटों को ‘पूर्व सैनिक अंशदायी स्वास्थ्य योजना’ (ईसीएचएस) के तहत चिकित्सा सुविधाएं प्रदान करेगा।

न्यायमूर्ति बी वी नागरत्ना और न्यायमूर्ति प्रशांत कुमार मिश्रा की पीठ को अतिरिक्त सांलिस्कार से जनरल रमेश्वर भाटी ने सूचित किया कि 29 अगस्त से ऐसे सभी कैडेटों को ईसीएचएस योजना में शामिल कर लिया गया है। भाटी ने बताया कि उनके लिए एकमुश्त सदस्यता शुल्क भी माफ कर दिया गया है। इस दलील पर गौर करते हुए शीर्ष अदालत ने केंद्र को निर्देश दिया कि पंजीकरण 15 सितंबर तक पूरा कर लिया जाए। इसने साथ ही इस मामले में वरिष्ठ अधिवक्ता रेखा पल्ली को न्यायमित्र नियुक्त किया। पीठ ने कहा, भारत सरकार के रक्षा

मंत्रालय के सैनिक कल्याण विभाग ने सभी दिव्यांग ‘आउटबोर्ड कैडेटों’ को ईसीएचएस के रूप में चिकित्सा सुविधा प्रदान की है, जिसके लिए कोई सदस्यता शुल्क नहीं लिया जाता। वर्तमान में अधिकांशों द्वारा देय 1,20,000 रुपये का एकमुश्त सदस्यता शुल्क ऐसे दिव्यांग/आउटबोर्ड कैडेटों से नहीं लिया जाता। शीर्ष अदालत ने कहा कि यह सराहनीय है। मौद्रिक लाभ के मुद्दे पर, न्यायालय ने 2017 से प्रभावी अनुग्रह राशि पर ध्यान दिया तथा इसे बढ़ाने का आह्वान किया, विशेष रूप से मुदरस्फीति और मूल्य वृद्धि की वर्तमान स्थिति को ध्यान में रखते हुए। वर्तमान में लागू बीमा योजना के संबंध में शीर्ष अदालत ने कहा कि यह पर्याप्त नहीं हो सकती। इसने कहा कि ‘आउटबोर्ड’ कैडेटों के प्रयास किए जा सकते हैं। न्यायालय ने कहा कि पुनर्वास के उद्देश्य से ‘आउटबोर्ड’ कैडेटों का पुनर्मूल्यांकन किया जाना चाहिए और केंद्र को चिकित्सा पुनर्मूल्यांकन के लिए योजना तैयार करनी चाहिए।

सुविचार

साहस और धैर्य एक साथ मिलकर असंभव को संभव बनाते हैं।

दक्षिण भारत राष्ट्रमत

जनता के लिए बहुत बड़ी राहत

केंद्र सरकार ने जीएसटी दरों में बदलाव कर आम जनता को बहुत बड़ी राहत दी है। इससे महंगाई काबू में आएगी और लोगों की जिंदगी आसान होगी। देशवासी लंबे अरसे से यह उम्मीद कर रहे थे कि सरकार कोई ऐसी घोषणा करे, जिससे आर्थिक मोर्चे पर हालात बेहतर हों। प्रधानमंत्री नरेंद्र मोदी ने इस साल 15 अगस्त को लाल किले से ‘अगली पीढ़ी के जीएसटी सुधार’ की घोषणा की थी। अब जीएसटी परिषद ने जिन सुधारों को मंजूरी दी है, वे नागरिकों का जीवन स्तर बेहतर बनाएंगे। इसे दीपावली से पहले एक बड़ा उपहार समझना चाहिए। इन घोषणाओं को लागू करने से लोगों का जीवन खुशहाल होगा और ‘आत्मनिर्भर भारत’ बनेगा। ये घोषणाएं मांग में वृद्धि करेंगी। शैंपू, हैयर ऑयल, दूधपेस्ट, दूधब्रश, टॉयलेट सोप, शैविंग क्रीम, मक्खन, घी, चीज आदि को 5 प्रतिशत स्लैब में लाने से लोगों को सुविधा होगी। सिलाई मशीन और उसके पुर्जों को इसी स्लैब में शामिल करने से सिलाई उद्योग को फायदा मिलेगा। सरकार ने नक्शों, चार्ट, ग्लोब, पेंटिल, शार्पनर, ड्रेजर, एक्सरसाइज बुक और नोटबुक पर पूरी तरह छूट देकर शिक्षा को बढ़ावा देने का प्रयास किया है। केंद्र सरकार यूं तो किसानों के कल्याण के लिए समय-समय पर कई घोषणाएं करती रहती है। उसने जीएसटी दरों में जो बदलाव किया है, उसमें भी किसानों का ध्यान रखा है। ट्रैक्टर और उसके पुर्जों एवं टायरों को 5 प्रतिशत स्लैब में लाने का फैसला खेती पर बढ़ते आर्थिक दबाव को कम करेगा। फसल बुआई और कटाई के दिनों में ट्रैक्टर पर खर्च बढ़ जाता है। कर दरों में बदलाव से किसान के लिए ट्रैक्टर खरीदना और उसका रखरखाव करना सस्ता हो जाएगा।

सीमेंट पर जीएसटी घटाकर 18 प्रतिशत करने से भवन निर्माण उद्योग को बढ़ावा मिलेगा, जो लाखों लोगों को रोजगार देता है। इससे घर बनाने का सपना भी पूरा होगा। सरकार ने 33 जीवनरक्षक दवाइयों पर जीएसटी को घटाकर शून्य कर दिया, जो सराहनीय है। कैंसर, दुर्लभ बीमारियों और अन्य गंभीर दीर्घकालिक रोगों के इलाज में इस्तेमाल होने वाली 3 जीवनरक्षक दवाइयों पर जीएसटी शून्य होने से रोगियों और उनके परिवारों को बहुत राहत मिलेगी। 350 सीसी या उससे कम सीसी वाली छोटी कारों और मोटरसाइकिलों पर जीएसटी 28 प्रतिशत से घटाकर 18 प्रतिशत करने से कम एवं मध्यम आय वाले परिवारों के लिए वाहन खरीदना आसान हो जाएगा। बस, ट्रक जैसे वाहनों पर जीएसटी घटाकर 18 प्रतिशत करने से इनके संचालन से जुड़े व्ययसयों को फायदा मिलेगा। यूएचटी दूध, पहले से पैक और लेबल वाले छेना या पनीर पर जीएसटी 5 प्रतिशत से घटाकर शून्य करने से आम परिवारों के लिए गुजारा करना आसान हो जाएगा। सभी भारतीय ब्रेड (चपाती, पराठा, परोटा आदि) से भी जीएसटी घटाने से करोड़ों परिवार हर महीने काफी राशि बचाने में समर्थ होंगे। जब सरती और सुलभ चीजें बाजार में मिलेंगी तो पोषण का स्तर बढ़ेगा। पैकेज्ड नमकीन, भुजिया, सांस, पास्ता, इस्टेट नूडल्स, चॉकलेट, कॉफी, कॉर्नफ्लेक्स आदि पर जीएसटी घटाकर 5 प्रतिशत करने से आम आदमी का खानपान और लजीज हो जाएगा। सभी निजी स्वास्थ्य बीमा पॉलिसियों और उनके पुनर्बीमा पर जीएसटी से छूट देने से बीमा कवरेज को बढ़ाने में मदद मिलेगी। केंद्र सरकार ने अपनी ओर से तो जनता को काफी फायदा पहुंचाने की कोशिश की है, लेकिन उसे यह सुनिश्चित करना होगा कि जीएसटी सुधार धरातल पर दिखाई दें। ऐसा न हो कि कंपनियां खुद तो जीएसटी छूट ले लें और जनता पहले की तरह महंगाई की चक्की में पिसती रहे।

ट्वीटर टॉक



इंदौर में मध्य प्रदेश के सबसे बड़े सरकारी अस्पताल में दो नवजात शिशुओं की चूहों के काटने से मौत – यह कोई दुर्घटना नहीं, यह सीधी-सीधी हत्या है। यह घटना इतनी भयावह, अमानवीय और असंवेदनशील है कि इसे सुनकर भी रूह कांप जाए।

–राहुल गांधी

अमेरिका द्वारा लगाए गए 50% टैरिफ से राजस्थान के उद्योग, रोजगार और छोटे व्यवसाय गहरे संकट में हैं। राज्य के प्रमुख उद्योग हैंड्रीक्राफ्ट, जेम्स ज्वेलरी, टेक्सटाइल और अन्य निर्यात आधारित क्षेत्र इस निर्णय से प्रभावित हो रहे हैं।

–सचिन पायलट

माननीय प्रधानमंत्री श्री नरेंद्र मोदी जी ने 15 अगस्त को जो वादा किया था, उसके अनुरूप जीएसटी में जो बदलाव किए गये हैं, वह स्वागत योग्य है। इससे देशवासियों को राहत मिलेगी। केंद्र सरकार का यह कदम सबका साथ, सबका विकास, सबका विश्वास को दर्शाता है।

–वसुंधरा राजे

प्रेरक प्रसंग

सजा की तार्किकता

गृहयुद्ध के समय एक युवा सैनिक विलियम स्कॉट गश्त के दौरान थकान से बुर होकर सो गया। सैन्य अनुशासन के अनुसार इसकी सजा मौत थी। सैनिक अदालत ने उसे फांसी की सजा सुना दी। जब यह खबर राष्ट्रपति लिंकन तक पहुंची, तो उन्होंने तुरंत मामले की फाइल मंगवाई। लिंकन ने अधिकारियों से पूछा, ‘क्या यह सच है कि यह युवक लगातार दो रात गश्त पर रहा और तीसरी रात नींद से हार गया?’ अधिकारी बोले, ‘हां, सर।’ लिंकन ने गहरी सांस ली और कहा, ‘तो फिर दोष उसका नहीं, थकान का है। मैं नहीं मानता कि अमेरिका अपने ही बेटे को सिर्फ सो जाने की वजह से गोली से मार दे।’ उन्होंने सजा को माफ कर दिया और सैनिक को वापस उसकी यूनिट में भेज दिया। कुछ महीनों बाद वही सैनिक एक युद्ध में वीरतापूर्वक लड़ा और अपने साथियों की जान बचाई। युद्ध के बाद उसने कहा, ‘अगर राष्ट्रपति ने उस दिन मुझे क्षमा न किया होता, तो आज यह बलिदान संभव न होता।’



महत्त्वपूर्ण

Printed& Published by Devendra Sharma on behalf of owners M/s. New Media Company/6/4 , 1st floor, Contentment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekanth Parashar.** (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरादाई नहीं बना सकता। — दक्षिण भारत राष्ट्रमत

दक्षिण भारत राष्ट्रमत



तपोभिन्दन

भारतीय जैन संघटना मैसूरु चैप्टर के सदस्यों ने चातुर्मास के दौरान तपस्या करने वाले तपस्वियों का सम्मान किया गया तथा सम्मान पत्र भेंट किए। चैप्टर के अध्यक्ष राजन बाघमारा, पूर्व अध्यक्ष प्रवीण लुंकड़, मुख्य सचिव दीपक बोहरा, उपाध्यक्ष कुशल पारलेचा, नेमीचंद बड़ोला, कोषाध्यक्ष मनोहर सांखला, प्रकाश गांधी, महिला विंग की उपाध्यक्ष संतोष सालेचा, सचिव सीमा बोहरा, बिंदु बाघमारा सहित अनेक सदस्यों ने तपस्वियों का सम्मान किया।



भंडारी जैन कॉलेज परिसर में अंग्रेजी व्याख्याताओं की कार्यशाला आयोजित

बेंगलूरु/दक्षिण भारत। शहर के केआर रोड स्थित सी बी भंडारी जैन कॉलेज परिसर में बेंगलूरु दक्षिण प्री यूनिवर्सिटी के कालेजों के अंग्रेजी व्याख्याताओं के लिए एक दिवसीय कार्यशाला का आयोजन किया। उद्घाटन समारोह में पीयू विभाग के अंग्रेजी व्याख्याताओं ने शत प्रतिशत उपस्थिति और शत प्रतिशत

परिणाम के लक्ष्य पर बात की। संयुक्त निदेशक (परीक्षा) महालिंगम, उप निदेशक मनोज कुमार कोल्हा, सहायक निदेशक नीलकांत गौड़ा और सीबी भंडारी जैन पीयू कॉलेज के प्राचार्य डॉ. वीणा रवि आदि उपस्थित थे। इस कार्यशाला में वर्ष 2025-2026 में दूसरी पीयू बोर्ड परीक्षा में प्रथम स्थान प्राप्त करने के लक्ष्य पर जोर

दिया। कार्यशाला में विभिन्न रणनीतियाँ, जैसे उपचारात्मक कक्षाएँ, उच्च उपलब्धि प्राप्त करने वालों और कम प्रदर्शन करने वालों के लिए अलग दृष्टिकोण विषयों पर चर्चा हुई। समारोह में इंग्लिश एसोसिएशन पीयू बोर्ड की ओर से भंडारी कॉलेज के सचिव चंपालाल जैन, प्राचार्य डॉ. वीणा रवि को सम्मानित किया गया।

जय गणेश

दक्षिण भारत राष्ट्रमत



बेंगलूरु के एमसी लेआउट क्षेत्र के नागरिकों द्वारा आयोजित गणेश उत्सव कार्यक्रम में मुख्य अतिथि महेंद्र मुणोत ने भगवान गणेश के दर्शन कर आशीर्वाद लिया एवं अन्नदान कार्यक्रम में सेवा प्रदान की। इस मौके पर मुणोत का सम्मान किया गया।

ट्रंप के टैरिफ भारत के साथ महत्वपूर्ण संबंधों के लिए खतरा पैदा करते हैं : अमेरिकी सांसद

न्यूयॉर्क/भाषा। अमेरिकी सांसद ग्रेगरी मीक्स ने कहा है कि राष्ट्रपति डोनाल्ड ट्रंप द्वारा भारत पर लगाए गए मनमाने टैरिफ दोनों देशों के बीच 'महत्वपूर्ण संबंधों' के लिए 'खतरा' हैं। प्रतिनिधि सभा की विदेश मामलों की समिति के प्रमुख डेमोक्रेट सदस्य मीक्स ने बुधवार (स्थानीय समय के अनुसार) को अमेरिका में भारतीय राजदूत विनय मोहन क्रात्रा से मुलाकात के बाद 'अमेरिका-भारत साझेदारी के लिए कांग्रेस के समर्थन' पर जोर दिया। मीक्स के हवाले से सोशल मीडिया पर पोस्ट किया गया, पिछले

25 वर्षों में क्राइ सहित, मनबूत हुई अमेरिका-भारत साझेदारी के लिए अमेरिकी कांग्रेस के समर्थन को रेखांकित करने के लिए राजदूत विनय मोहन क्रात्रा से मुलाकात की। मीक्स ने कहा, 'मैंने गहरे संबंधों के प्रति हमारी प्रतिबद्धता, यूक्रेन में शांति की हमारी साझा आशा और ट्रंप के मनमाने टैरिफ पर अपनी चिंता दोहराई, जो इस महत्वपूर्ण रिश्ते के लिए खतरा हैं। उनके पोस्ट पर प्रतिक्रिया देते हुए, क्रात्रा ने कहा, विदेश मामलों की समिति में नेतृत्व के दौरान अमेरिका-भारत संबंधों के लिए उनके निरंतर परामर्श

और दृढ़ समर्थन के लिए आभारी हूँ। उन्होंने कहा, हमारी चर्चा व्यापार, ऊर्जा, हिंद-प्रशांत और आपसी हितों के व्यापक मुद्दों पर केंद्रित रही। क्रात्रा ने कांग्रेसनल एनर्जी एक्सपोर्ट कॉन्स की अध्यक्ष कैरोल मिलर से भी मुलाकात की और उन्हें भारत की ऊर्जा सुरक्षा और व्यापार के दृष्टिकोण से अवगत कराया। अमेरिकी राष्ट्रपति डोनाल्ड ट्रंप द्वारा भारत पर कुल 50 प्रतिशत टैरिफ लगाए जाने के बाद भारत-अमेरिका संबंधों में तनाव के बीच क्रात्रा लगभग रोजाना अमेरिकी सांसदों से मिल रहे हैं।

पोज



अभिनेता अबीर चटर्जी और अभिनेत्री सौरसेनी मैत्रा गुरुवार को कोलकाता में एक प्रचार कार्यक्रम के दौरान दुर्गा पूजा उत्सव से पहले एक पीले रंग की पारंपरिक टेक्सी में पोज देते हुए।



'जीतो जेवर एक्सपो एवं दि ब्राइडल स्टोरी' प्रदर्शनी का शुभारंभ होगा आज

■ त्रिपुरावासिनी पैलेस ग्राउंड सभागार में लग रही है यह प्रदर्शनी

■ जीतो नार्थ, अपेक्स महिला विंग एवं केकेजी जोन के संयुक्त तत्वावधान में होगा आयोजन

दक्षिण भारत राष्ट्रमत
dakshinbharat.com

बेंगलूरु। जैन इंटरनेशनल ट्रेड ऑर्गेनाइजेशन नॉर्थ चैप्टर, जीतो अपेक्स महिला विंग एवं जीतो केकेजी जोन के संयुक्त तत्वावधान में शुक्रवार 5 सितम्बर से तीन दिवसीय भव्य प्रदर्शनी 'जीतो जेवर एक्सपो एवं दि ब्राइडल स्टोरी' का आयोजन शहर के पैलेस ग्राउंड स्थित त्रिपुरा वासिनी सभागार में होने जा रहा है। इस संदर्भ में गुरुवार को आयोजित पत्रकार वार्ता में नार्थ चैप्टर के अध्यक्ष विमल कटारिया ने बताया कि इस एक्सपो में भारत से जीतो अपेक्स के अनेक पदाधिकारियों के साथ

कर्नाटक सरकार के उपमुख्यमंत्री व अन्य अतिथि प्रदर्शनी का उद्घाटन करेंगे। इस प्रदर्शनी में भारत के शीर्ष ज्वेलर्स, डिजाइनर और विवाह उद्योग से जुड़े अनेक प्रतिष्ठान भाग लेंगे। एक लाख वर्गफुट क्षेत्रफल में आयोजित हो रही इस प्रदर्शनी में देश भर से करीब 100 से अधिक प्रतिष्ठान भाग लेंगे। कटारिया ने संभावना जताई कि इस प्रदर्शनी में करीब 50 हजार से ज्यादा प्रतिभागी आने की उम्मीद है। इमहामंत्री विजय सिंघवी ने कहा कि यह प्रदर्शनी केवल प्रदर्शनी नहीं अपितु विलासिता, संस्कृति और शिल्प के अध्यक्ष का उत्सव है। उन्होंने बताया कि इस प्रदर्शनी में सोना, हीरा, पोलकी, कुंदन, रत्न एवं चाँदी के नवीनतम डिजाइनर

उत्पाद, वेडिंग आउटफिट्स, डिजाइनर लहंगे, साड़ियाँ, शेरवानी, इंडो-वेस्टर्न परिधान, डेकोरेशन, फोटोग्राफी, इवेंट मैनेजमेंट, इनविटेशन कार्ड, मेकअप और ब्यूटी प्रोडक्ट्स के स्टॉल लगाए जा रहे हैं। संयोजक सुरेश गन्ना, सहसंयोजक संजीव गन्ना व प्रवीण दक ने बताया कि यह प्रदर्शनी हर वर्ग के आगंतुकों के लिए कुछ न कुछ उपलब्ध जरूर कराएगी तथा विशेष अनुभव की छाप छोड़ेगी। मार्केटिंग संयोजक प्रीतेश जैन ने प्रदर्शनी हेतु प्रचार प्रसार संबंधित जानकारी दी। लेडीज विंग अध्यक्ष लक्ष्मी बाऊना एवं मुख्य सचिव रक्षा छाजेड़ ने दि ब्राइडल स्टोरी प्रदर्शनी के बारे में बताया। संयोजक सुमन सिंघवी व

सह संयोजक बिंदु नाहर ने बताया कि इस प्रदर्शनी में परिधान और एक्सेसरीज के स्टॉल विशेष आकर्षण होंगे। जीतो अपेक्स के सचिव श्रीपाल बच्छावत व जीतो केकेजी जोन के अध्यक्ष प्रवीण बाफना ने बताया कि ज्वेलरी एवं वैवाहिक उत्पादों की संयुक्त प्रदर्शनी एक ही छत के नीचे मिलेगी। इस प्रदर्शनी में प्रतिदिन लकी डूँ का आयोजन होगा, जिसमें गोल्ड चेन, डायमंड रिंग और कार बम्पर प्राइज होंगे। इस आयोजन के मुख्य प्रायोजक निर्मल ज्वेलर्स, सहप्रायोजक ड्रेसकोड, फूड प्रायोजक एस्के ज्वेलर्स, सहायक प्रायोजक एनवी प्लस, सहयोगी प्रायोजक डूंगारपुर सीपी टेक्स, हैप्पीलो, क्राफ्टर, कूल कलर व बेंगलूरु कैफे

प्रतिष्ठान हैं। इस प्रदर्शनी में प्रवेश नि:शुल्क रहेगा। इस आयोजन के उद्घाटन समारोह में जीतो अपेक्स के चेयरमैन पृथ्वीराज कोठारी के साथ जीतो अपेक्स, केकेजी जोन एवं जीतो बेंगलूरु के पदाधिकारी उपस्थित होंगे। कार्यक्रम का उद्घाटन कर्नाटक के उपमुख्यमंत्री डीके शिवकुमार करेंगे। राज्यसभा सांसद लहरसिंह सिरौरा, सांसद पी.सी. मोहन, कर्नाटक के स्वास्थ्य एवं परिवार कल्याण मंत्री दिनेश गुंडुसाल, विधायक पूर्व उप मुख्यमंत्री सीएन अक्षय नारायण, विधायक एन. कृष्णा तथा विधायक प्रिया कृष्णा क्रमशः मुख्य अतिथि एवं विशिष्ट अतिथि के रूप में उपस्थित रहेंगे।

संसार को नहीं, मन को जीतने का प्रयास करे : संत ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संतश्री ज्ञानमुनिजी ने कहा कि इसान संसार में बहुत कुछ जीतना चाहता है। जीतने के लिए हर संभव प्रयास भी करता रहता है लेकिन दुनिया जीतने से कुछ नहीं मिलने वाला है, संसार को जीत लिया और खुद को नहीं जीता तो सब बेकार है। मनुष्य अगर अपने मन को जीत ले तो समझो सब कुछ जीत लिया। जैसा मन सोचता है मनुष्य वैसा ही हो जाता है। मन का मतलब आत्मा से है। मन अगर भटक रहा है तो आत्मा का कल्याण कभी नहीं होगा। मन के जीते जीत है मन के हारे हार है। जैसा मनुष्य करना चाहता है वैसा वह हो जाता है। पाप के नतीजे भोगने ही पड़ते हैं। इस लिए कहते हैं जितना हो सके उत्तम पाप करने से बचना चाहिए। इस सांसारिक मायाजाल में फंस कर मनुष्य पाप कर रहा है। मन जब तक भटकता



रहेगा तब तक मानव जीवन का कल्याण संभव नहीं होगा। वासना, मोह, माया ही संसार है। जब तक मोह है तब तक संसार है। जब तक इससे दूर नहीं होंगे कुछ हासिल होने वाला नहीं है। मानव जन्म बहुत ही दुर्लभ है। अगर मिला है तो इसको ऐसे ही व्यर्थ नहीं करना चाहिए। जो मनुष्य अपनी वासना, विकार, मोह और मन को जीत लेगा, उसको किसी और चीज की जरूरत ही नहीं पड़ेगी। ऐसा करने पर मनुष्य अपने इस अनमोल भव का कल्याण संभव कर सकता है। महामंत्री मनोहरलाल लुक्कड़ ने संचालन किया।



अच्छे अवसर बार-बार नहीं आते : आचार्य विमलसागरसूरी

दक्षिण भारत राष्ट्रमत
dakshinbharat.com

गदग। राजस्थान जैन धेतांबर मूर्तिपूजक संघ के तत्वावधान में गुरुवार को जैन भवन में श्रद्धालुओं को संबोधित करते हुए आचार्य विमलसागरसूरीश्वरजी ने कहा कि जीवन अनिश्चितताओं से भरा लंबा यात्रापथ है। यहां आकस्मिक रूप से कभी भी कुछ भी घटित हो सकता है। अनचाहे लोग और अनचाही घटनाएँ मनुष्य के जीवन को बहुत प्रभावित करती हैं। उनसे बचकर आगे बढ़ना अत्यंत जरूरी होता है। जीवन का यही फलसफा है। अपने मन का सोचा हुआ सब साध्य होगा, यह मानकर चलना मनुष्य की बहुत बड़ी भूल है। इसलिए हमेशा अच्छे विचार और अच्छे कार्य करने चाहिए तथा सज्जनों की संगति में

जीवन को सात्विक भावों से जीना चाहिए। अच्छे अवसर बार-बार नहीं आते। अतः जब भी सत्कार्य करने का मौका मिले, उसका पूरा-पूरा लाभ उठाना चाहिए। जीवन की सफलता का यही मूलमंत्र है। जो अच्छे अवसरों का फायदा नहीं उठाते, वे जीवन की महान संभावनाओं को समाप्त कर देते हैं। अवसर यह देखा जाता है कि जीवन की अच्छी संभावनाएँ अपने आलस्य, प्रमाद या उदासीनता में व्यर्थ हो जाती हैं। लक्ष्मी माता कभी तिलक करने झर पर आई तो मनुष्य मुंह धोने चला गया। जब वह तैयार होकर लौटी तब तक लक्ष्मी विदा हो चुकी थी। नीतिशास्त्रों और धर्मग्रंथों ने इसे निपट मूर्खता कहा है। उन्होंने कहा कि समय किसी की प्रतीक्षा नहीं करता। जागृत आत्माएँ समय का सदुपयोग कर लेती हैं। जो प्रमाद या आलस्य में जीती हैं, वे

अच्छी संभावनाओं और अमूल्य आयुष्य को समाप्त कर देती हैं। वर्षावास जिज्ञासुओं के लिए ज्ञानार्जन और साधना का स्वर्णिम अवसर होता है। यह मात्र धार्मिक गतिविधियों का आयोजन भर नहीं, संपूर्ण जीवन विज्ञान है। मनुष्य का तन, मन, विचार, वाणी, आहार, व्यवहार, अर्थोपार्जन, आवागमन आदि सब कुछ नियंत्रित और संयमित होता है। वर्षावास में भौतिक सांसारिक प्रवृत्तियाँ रोक दी जाती हैं। धर्मशास्त्रों ने विवाह, भवन निर्माण, विध्वंस, पर्यटन आदि प्रवृत्तियों का निषेध किया है। संघ के कोषाध्यक्ष निर्मल पारेख ने बताया कि जैनआचार्य पंचसागरसूरीश्वरजी ने अहमदाबाद से ऑनलाइन उपस्थित होकर अपने 51वें जन्मदिन के उपलक्ष्य में सकल संघ को आशीर्वाद प्रदान किया। सैकड़ों श्रद्धालुओं ने सामूहिक महाआरती में भाग लिया।



आचार्यश्री शिवमुनि के जन्मोत्सव पर सामायिक का आयोजन, तैयारियां शुरू

बेंगलूरु/दक्षिण भारत। ऑल इंडिया धेतांबर श्रमणकावसी जैन कॉन्फ्रेंस कर्नाटक प्रांत के तत्वावधान में आगामी 18 सितम्बर को श्रमण संघीय आचार्यश्री शिवमुनिजी के 84वें जन्मोत्सव के उपलक्ष्य में सम्पूर्ण कर्नाटक प्रांत के श्रमण संघीय चातुर्मासिक स्थलों में

सामायिक दिवस व दो दो सामायिक का आयोजन किया जा रहा है। जैन कॉन्फ्रेंस के कर्नाटक प्रांत के अध्यक्ष प्रकाश बुरख के नेतृत्व में वरिष्ठ उपाध्यक्ष दिनेश पोखरना, महामंत्री नेमीचंद दलाल, उपाध्यक्ष किशोरकुमार दलाल, कोषाध्यक्ष पुष्कराज आंचलिया ने पुष्कर भवन

में चातुर्मासार्थ विराजित श्रमण संघीय उपप्रवर्तक नरेशमुनिजी व राजाजीनगर में विराजित उप प्रवर्तिनी साध्वी निर्मलाजी के दर्शन कर उनके करकमलों से पोस्टर एवं सामायिक कूपन का अनावरण किया। इस मौके पर संबंधित संघ के पदाधिकारी उपस्थित थे।

तृप्ति की भागदौड़ में जीवन मूल्यों की सुरक्षा करें : साध्वी पुण्ययश

बेंगलूरु। शहर के तैरापंथ भवन आरआर नगर में चातुर्मासार्थ विराजित साध्वी पुण्ययशजी ने कहा कि कितना कठिन है कीचड़ में रहकर कीचड़ से अनुछू कलम, जैसा जीवन जीना। पदार्थ कभी किसी को नहीं बांधता। हम ही बेजान पदार्थों की मूर्च्छा में बंध जाते हैं। आसक्ति का अहसास इतना नशीला है कि बुराई को बुराई जानते-मानते हुए भी हम स्वयं को उससे बचा नहीं पाते। आचार्य भिक्षु के 223वें चरम महोत्सव के द्वितीय चरण में साध्वीश्री ने कहा कि आचार्य भिक्षु का समग्र दर्शन विशुद्ध महावीर का दर्शन है। आचार्य भिक्षु ने धर्म का वह स्वरूप बताया जो मौलिक है। उन्होंने कहा त्याग धर्म है, धर्म नहीं है। अधिशा धर्म है, हिंसा धर्म है। अपरिग्रह धर्म

है, परिग्रह अधर्म है। सुख-सुविधाओं का सहज उपलब्ध होना और सुविधावादी बनना, दोनों में बहुत अन्तर है। एक में आवश्यकता और उपयोगिता का दृष्टिकोण है दूसरी में उपयोग और आकांक्षाओं की पूर्ति का झूठा प्रयत्न है। जरूरत है तृप्ति की भागदौड़ में जीवन मूल्यों को सुरक्षा देने की। महिला मंडल की सदस्याओं के मंगलाचरण से कार्यक्रम का शुभारंभ हुआ। साध्वी वर्धमानयशजी ने गीत की प्रस्तुति देते हुए संचालन किया।

